



दमक नगरपालिका

दमक, भापा
कोशी प्रदेश, नेपाल



दमक नगरपालिकाको तर्फबाट सार्वजनिक अनुरोध

दमक नगरपालिकाको नगरसभाबाट स्वीकृत नीति तथा कार्यक्रमका आधारमा मिति २०८३/०४/२७ गते यातायात तथा ट्राफिक व्यवस्थापन समितिको बैठकको निर्णयानुसार दमक नगरपालिका क्षेत्रभित्र शान्ति सुरक्षा कायम गर्न, समाजमा असर पार्ने विभिन्न गतिविधि नियन्त्रण गरी नगरलाई व्यवस्थित गर्न साथै यातायात व्यवस्थापन, पार्किङ व्यवस्थापन र बजार व्यवस्थापन गर्न देहाय बमोजिमका प्रावधानहरू लागु गरिने हुदा सो को पालना गरी दिन नगरपालिकाको तर्फबाट सबै नगरवासीहरूमा यो सार्वजनिक अनुरोध गरिन्छ ।

देहाय

१. दमक नगर भित्रका विभिन्न चोक गल्लीहरूमा बाह्रमासे रकम सट्टावाजी राखी क्यारेमबोर्ड, तास, लुंडो लगायतका खेलहरू सार्वजनिक रूपले खेली अप्रत्यक्ष रूपको अनियमित आर्थिक चलखेल गर्ने गरेको पाईएमा कानून बमोजिम कारवाही गरिनेछ ।
२. दमक नगर भित्रका विभिन्न स्थानहरूमा अनावश्यक एवं अव्यवस्थित रूपले सडक मानवहरूको गतिविधि बढेको र त्यस्ता मानवहरूबाट चोरी, दुर्व्यसन, फोहोरमैला, होहल्ला र सामाजिक बिकृति समेत बढ्न गएकोले आफ्नो क्षेत्रभित्र यस्ता गतिविधि देखिएमा सुरक्षा निकायलाई सूचना दिनु हुन ।
३. दमक बजार सौन्दर्यीकरणका लागि दमक नगरपालिकाद्वारा पार्किङ व्यवस्थापन सम्बन्धी निर्दिष्ट गरिएको १ गते देखि १५ गते सम्म बजार सडकको पूर्वी तर्फ र १६ देखि मसान्त सम्म पश्चिम तर्फका स्थानहरूमा एकतर्फि पार्किङको व्यवस्थापनलाई अटेर गरे वा उल्लंघन गरे नगरप्रहरी बलद्वारा उक्त सवारी साधनलाई हवील लक (Wheel Lock) गरी नगरको नियमानुसार कारवाही गरिनेछ ।
४. फुटपाथहरूमा कुनै प्रकारका व्यवसायिक सामग्रीहरू, निर्माण सामग्रीहरू, बजारको सौन्दर्यलाई नकारात्मक प्रभाव पार्ने गरी घाम छेक्न प्रयोग गरिने कपडा, प्लाष्टिक, टिनको छज्जी लगायतका सामग्रीको प्रयोग गरी फुटपाथलाई असर पार्न पूर्ण रूपले निषेध गरिएको हुदाँ नियम अटेर गरेमा नियमानुसार कडा कारवाही गरिनेछ ।
५. घरपालुवा कुकुरहरूबाट सडक, पेटीहरूमा दिशा पिसाव गराउने कार्यमा पूर्ण प्रतिवन्ध गरिएको हुंदा त्यसो गरे गराएको पाईएमा नियमानुसार कारवाही गरिनेछ ।
६. दमक नगर भित्रका सार्वजनिक स्थानहरूमा खुल्ला रूपमा धुम्रपान, मद्यपान, सुर्तिजन्य पदार्थ खैनी, गुट्का खान माथि पूर्ण रोक लगाईएको छ । सो सम्बन्धी नगर क्षेत्रका सबै स्थानहरूमा सूचना प्रवाह गर्ने र त्यस प्रकारको सार्वजनिक स्थलमा धुम्रपान, मद्यपान, सुर्तिजन्य पदार्थ खैनी, गुट्का प्रयोग गरेको पाईएमा कानून बमोजिम कडा कारवाही गरिनेछ ।
७. दमक बजारक्षेत्रमा तुला मालवाहक सवारी साधन टिपर, ट्र्याक्टरबाट मालसामान लोड अनलोड तथा ढुवानी गर्नु परेमा विहान ९:०० बजे भित्र र वेलुका ५:०० बजे पछि मात्र लोड अनलोड तथा ढुवानी गर्ने । माल वाहक सवारी साधनहरू बजार क्षेत्र प्रवेश गर्न अनिवार्य रिङ्ग रोडबाट आवत जावत गर्ने । गिटी, ढुगा, वालुवा ढुवानी गर्ने सवारी साधनहरूले अनिवार्य रूपमा सामग्री छोपेर मात्र ढुवानी गर्नु पर्ने । तोकिएको नीति र समय वाहेक अटेर गरी ढुवानी गरेको पाईएमा कडा कारवाही गरिनेछ ।
८. सवारी दुर्घटना एवं जोखिम न्यूनीकरण सम्बन्धमा विना हेलमेट एवं ३ जना सवार भई मोटर साईकल चलाउन तथा ध्वनी प्रदुषण हुने गरी साईलेन्सर जाली निकाली वा अन्य कारणबाट तुलो आवाज निस्कने मोटरसाईकलहरूलाई प्रतिवन्ध लगाईएको छ । यस्ता किसिमका क्रियाकलाप गरेमा कारवाही गरिनेछ ।
९. दमक नगर भित्रका सडक, पेटी तथा सार्वजनिक स्थानहरूमा जथाभावी फोहोर मैला नगर्ने, घर घनी तथा व्यवसायीहरूले फोहोर श्रोतको वर्गिकरण गरी सोही अनुसार फोहोर बोक्ने गाडि आएपछि फोहोर व्यवस्थापन गर्ने साथै फोहोर मैला फ्याँक्न सहज हुने गरी कसैले पनि खाली जग्गा नराख्ने तथा आ- आफ्नो खाली जग्गाको सही सदुपयोग गर्नु हुन ।
१०. आ-आफ्नो घरका सेफ्टी ट्याँकीहरू सफा गर्दा वरिपरिको बातावरणमा दुर्गन्ध नहुने गरी व्यवस्था गर्ने एवं सेफ्टी ट्याँकी वाहकले जथाभावी फोहोर फ्याँक्न प्रतिवन्ध लगाईएको छ ।

(क्रमशः)



११. दमक नगर भित्रका मन्दिर, विद्यालय एवं स्वास्थ्य केन्द्रहरूको १०० मिटरको दुरी भित्र कुनै प्रकारको मद्यपान, धुम्रपान, खैनी, गुट्का लगायत सुर्तीजन्य सामानहरू बेच विखन तथा सेवन गर्न पाईने छैन ।
१२. दमक नगरक्षेत्र भित्र रहेका माछा, मासु जन्य सामग्री बेच विखन गर्ने व्यवसायिहरूले माछा, मासुको शुद्धताका ध्यानमा राखि वाह्य बातावरणबाट फोहोर मैला नहुने गरी सिसाको वारवेर, सिसाको सोकेश वा जाली प्रयोग गरेर मात्र बेच विखन गर्ने । उल्लेखित व्यवसायबाट निस्कने हड्डी लगायतका फोहोर बस्तुहरू निश्चित स्थानमा स्वयं व्यवसायीले व्यवस्थापन गरी पूर्ण रूपले फोहोर मैला नियन्त्रण गर्ने । सो नियम उल्लंघन गरेको पाईएमा कारवाही गरिनेछ ।
१३. नगरक्षेत्रभित्र अव्यवस्थित रूपमा सडकपेटी अवरोध हुने गरी व्यवसाय संचालन गर्न पूर्ण रूपमा निषेध गरिएको छ । सो गरेको पाईएमा उक्त सामान जफत गरी जरिवाना समेत गरिने छ ।
१४. नयाँ सब्जी बजारभित्र व्यवसाय गर्ने व्यवसायीहरूले आफुले पाएको स्टलमामात्र व्यापार व्यवसाय गर्नु पर्नेछ । स्टलभन्दा बाहिर फिजाएर व्यापार व्यवसाय गरेको पाईएमा उक्त सामान नगर प्रहरी बलले जफत गर्न सक्नेछ ।
१५. अण्डरग्राउण्ड पार्किङ सुविधा बनाएका व्यवसायिक भवन तथा महलहरूले अनिवार्य अण्डरग्राउण्ड पार्किङको व्यवस्था गर्नुपर्नेछ ।
१६. सडक पेटी अवरोध हुने गरी निर्माण सामग्रीहरू राख्दा दुर्घटनाको जोखिम बढेको तथा आवागमनमा समेत समस्या भएकोले निर्माण सामग्री नराख्ने यदी अटेर गरी सामान राखे उक्त सामान जफत गरिनेछ ।
१७. सडकपेटी, विजुलीको पोल आदीमा नगरपालिकाको स्वीकृति विना कुनै किसिमका विज्ञापनजन्य सामग्री राख्न निषेध गरिएको छ ।

बसपार्क व्यवस्थापन सम्बन्धमा:-

१. बसपार्कबाट पूर्व तर्फ नगरपालिका जाने मूल सडक हुदै पूर्व पश्चिम लोक मार्गको रतुवा पुल सम्म कुनै पनि यात्रु वाहक सवारी साधन बस, कार, भेन, टेम्पो, सिटी सफारी आदीले स्टेण्ड कायम गरी रोक्न पूर्ण रूपले निषेध गरिएको छ ।
२. बसपार्क हाताभित्र रहेको टर्मिनल भवन बाहेक अन्यत्र टिकट बुकिङ काउण्टर राख्न पूर्ण रूपले निषेध गरिएको छ ।
३. छोटो तथा लामो दुरीका यात्रु वाहक सवारी साधनहरू अनिवार्य बसपार्क हाताभित्र प्रवेश गराउनु हुन ।
४. पूर्व पश्चिम लोक मार्ग अन्तर्गत रतुवा पुलबाट पश्चिम बसपार्क प्रवेश मार्ग सम्म कुनै किसिमका तीन पाङ्ग्रे र चार पाङ्ग्रे सवारी साधन रोक्न निषेध गरिएको छ ।
५. गणतन्त्र चोक, आकासे पुल देखि पश्चिम पशुपती आयल सेन्टरसम्म अटो, सिटी सफारी आदी Main Track बाट संचालन गर्न निषेध गरिएको छ ।

टेम्पो तथा सिटी सफारी सम्बन्धमा -

१. दमक नगरपालिका ठेगाना भई लाईसेन्स प्राप्त गरेका टेम्पो तथा सिटी सफारीहरूलाई पहिचानका लागि हरीयो रंगको स्टीकर प्रदान गरिनेछ ।
२. दमक नगरपालिका ठेगाना भई लाईसेन्स प्राप्त गर्न बाकी रहेका टेम्पो तथा सिटी सफारीहरूलाई अर्को व्यवस्था नभए सम्मका लागि पहिलो रंगको स्टीकर प्रदान गरिनेछ ।
३. दमक नगरपालिका बाहिर ठेगाना भएका टेम्पो तथा सिटी सफारीहरूलाई पहिचानको लागि रातो रंगको स्टीकर प्रदान गरिनेछ ।
४. दमक नगरपालिकामा संचालन भएका सिटी सफारीहरू दमक नगरपालिकाको निर्णय अनुसार हरियो, पहेंलो र रातो स्टीकर आफ्ना साधनहरूमा अनिवार्य टाँस गर्ने तथा नियमानुसार दर्ता तथा नविकरण गरी संचालन गरिनेछ । नियमानुसार संचालन नगरेको पाईएमा कारवाही गरिनेछ ।
५. दमक नगरको बजारक्षेत्रका अति व्यस्त सडकहरूमा ठेला, सिटी सफारी तथा गाडीमा विभिन्न किसिमका मालसामान राखी माईकिङ गरी वा माईकिङ नगरी गरिने मोवाईल व्यापार गर्दै हिड्ने कार्यलाई पूर्ण रूपमा निषेध गरिएको छ । यदी विना अनुमती त्यस्ता व्यवसाय संचालन गरेको पाईएमा उक्त सामान जफत गर्ने वा जरिवाना गर्ने वा दुवै गर्न सकिनेछ ।
६. दमक नगरक्षेत्रभित्रका मजदुरहरूको सुरक्षाका लागि मजदुर भलाई कोषको स्थापना गरी कार्यान्वयन प्रक्रिया अघि बढाइएको छ ।
७. गैर नागरिक, अशक्त, बृद्ध तथा नावालक व्यक्तिहरूलाई टेम्पो तथा सिटी सफारी संचालन गर्न पूर्ण रूपमा रोक लगाईएको छ ।

नोट : यस सम्बन्धि विस्तृत जानकारी आवश्यक परेमा दमक नगर प्रहरी बलमा सिधा सम्पर्क गर्न सकिने छ ।

“औद्योगिक, पर्यटकीय र हरित नगर, स्वच्छ, सुरक्षित र समृद्ध नगर निर्माण गर्न माथि उल्लेखित प्रावधानहरू पालना गरिदिनु हुन सबैमा विनम्रता पूर्वक अनुरोध गरिन्छ ।

विनित
दमक नगरपालिका
दमक, झापा